

ಸಭೆಯಲ್ಲಿ ತೀರ್ಮಾನವಾದ ವಿಷಯ

ವಿಷಯದ ಸಂಖ್ಯೆ: 6 (142)/2010-11

ಟಿಪ್ಪಣಿಯಲ್ಲಿ ವಿವರಿಸುವಂತೆ,

I) ಸರ್ಕಾರದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯು, ಸರ್ಕಾರದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ನಡವಳಿಯ ಆದೇಶ ಸಂಖ್ಯೆ: ಆಕುಕ 718 ಹೆಚ್‌ಎಸ್‌ಹೆಚ್ 2008, ದಿನಾಂಕ:10-12-2009 ರ ನಡವಳಿಯಲ್ಲಿ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ವಿವಿಧ ವೃಂದದ ವೈದ್ಯಾಧಿಕಾರಿಗಳಿಗೆ ಹಾಗೂ ದಂತ ಆರೋಗ್ಯಾಧಿಕಾರಿಗಳಿಗೆ ಕೆಳಕಂಡಂತೆ ವಿವಿಧ ಭತ್ಯೆಗಳನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ಮಂಜೂರು ಮಾಡಿರುತ್ತಾರೆ.

- 1) ವೈದ್ಯರು ಗ್ರಾಮೀಣ ಪ್ರದೇಶ \* ಕೇಂದ್ರ ಸ್ಥಾನದಲ್ಲಿ ವಾಸಿಸುವುದು ಕಡ್ಡಾಯವೆಂಬ ಷರತ್ತಿಗೆ ಒಳಪಟ್ಟು ಮಾಸಿಕ ರೂ.7000-00 (ರೂಪಾಯಿ ಏಳು ಸಾವಿರಗಳು ಮಾತ್ರ) ಗ್ರಾಮೀಣ ಭತ್ಯೆ.
- 2) ಡಿಪ್ಲೋಮಾ ಪಡೆದ ವೈದ್ಯರುಗಳಿಗೆ ಮಾಸಿಕ ರೂ.6000-00 (ರೂಪಾಯಿ ಆರು ಸಾವಿರಗಳು ಮಾತ್ರ) ಹಾಗೂ ಸ್ನಾತಕೋತ್ತರ ಪದವಿ ಪಡೆದ ವೈದ್ಯರಿಗೆ ಮಾಸಿಕ ರೂ.8000-00 (ರೂಪಾಯಿ ಎಂಟು ಸಾವಿರಗಳು) ರಂತೆ ಸ್ನಾತಕೋತ್ತರ ಭತ್ಯೆ.
- 3) ವಿವಿಧ ವೃಂದಗಳ ಎಲ್ಲಾ ವೈದ್ಯರಿಗೆ ಮಾಸಿಕ ರೂ.3000-00 (ರೂಪಾಯಿ ಮೂರು ಸಾವಿರಗಳು ಮಾತ್ರ) ರಂತೆ ತುರ್ತು ಚಿಕಿತ್ಸಾ ಭತ್ಯೆ.
- 4) ಸೂಪರ್ ಸ್ಪೆಷಾಲಿಟಿ ಅರ್ಹತೆ ಹೊಂದಿರುವ ತಜ್ಞ ವೈದ್ಯರುಗಳಿಗೆ ಮಾಸಿಕ ರೂ.10,000-00 (ರೂಪಾಯಿ ಹತ್ತು ಸಾವಿರಗಳು ಮಾತ್ರ) ಸೂಪರ್ ಸ್ಪೆಷಾಲಿಟಿ ಆಸ್ಪತ್ರೆ.
- 5) ಡಿಪ್ಲೋಮಾ ಅಥವಾ ಸ್ನಾತಕೋತ್ತರ ಪದವಿ ಪಡೆಯದೇ ಕನಿಷ್ಠ 6 ವರ್ಷಗಳ ಗ್ರಾಮೀಣ ಸೇವೆಯನ್ನು ಸಲ್ಲಿಸಿ, ಪ್ರಸ್ತುತ ನಗರ ಪ್ರದೇಶದಲ್ಲಿ ಕಾರ್ಯನಿರ್ವಹಿಸುತ್ತಿರುವ ವೈದ್ಯರುಗಳಿಗೆ ಮಾಸಿಕ ರೂ.5000-00 (ರೂಪಾಯಿ ಐದು ಸಾವಿರಗಳು ಮಾತ್ರ) ರಂತೆ ವಿಶೇಷ ಭತ್ಯೆ.

\* ವಿವರಣೆ: ಗ್ರಾಮೀಣ ಪ್ರದೇಶ ಎಂದರೆ, ಕರ್ನಾಟಕ ಮುನ್ಸಿಪಲ್ ಕಾರ್ಪೊರೇಷನ್ ಕಾಯ್ದೆ 1976 ಅಥವಾ ಕರ್ನಾಟಕ ಮುನ್ಸಿಪಾಲಿಟೀಸ್ ಕಾಯ್ದೆ 1964 ರಲ್ಲಿ ವ್ಯಾಖ್ಯಾನಿಸಿರುವಂತೆ ದೊಡ್ಡ ನಗರ ಪ್ರದೇಶ, ಸಣ್ಣ ನಗರ ಪ್ರದೇಶ ಅಥವಾ ಪರಿವರ್ತನೆಗೊಳ್ಳಲಿರುವ ಪ್ರದೇಶಗಳ ಹೊರತಾದ ಪ್ರದೇಶ ಎಂದು ಪರಿಭಾವಿಸತಕ್ಕದ್ದು.

ಗ್ರಾಮೀಣ ಭತ್ಯೆ ಹಾಗೂ ಸ್ನಾತಕೋತ್ತರ ಭತ್ಯೆ ಇವುಗಳ ಪೈಕಿ ಯಾವುದಾದರೂ ಒಂದು ಭತ್ಯೆಯನ್ನು ಮಾತ್ರ ಪಡೆಯಲು ವೈದ್ಯರು ಅರ್ಹರಿರುತ್ತಾರೆ.

ಇದಕ್ಕೆ ತಗಲುವ ವೆಚ್ಚವನ್ನು ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ಒಟ್ಟಾರೆ ಸಂಭವನೀಯ ಉಳಿತಾಯದಿಂದ ಭರಿಸತಕ್ಕದ್ದು.

ಈ ಆದೇಶವನ್ನು ಆರ್ಥಿಕ ಇಲಾಖೆಯ ಅನಧಿಕೃತ ಟಿಪ್ಪಣಿ ಸಂಖ್ಯೆ: ಆಇ 1390/ವೆಚ್ಚ-5/2009, ದಿನಾಂಕ:02-12-2009 ರಲ್ಲಿ ಸಹಮತಿ ಪಡೆದು ಹೊರಡಿಸಲಾಗಿದೆ.

II) ಸರ್ಕಾರದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯು ಸರ್ಕಾರದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ನಡವಳಿಯ ಆದೇಶ ಸಂಖ್ಯೆ: ಆಕುಕ 718 ಹೆಚ್‌ಎಸ್‌ಹೆಚ್ 2008, ದಿನಾಂಕ:10-12-2009 ರ ತಿದ್ದುಪಡಿ ಆದೇಶದಲ್ಲಿ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ವಿವಿಧ ವೃಂದದ ವೈದ್ಯಾಧಿಕಾರಿಗಳಿಗೆ ಹಾಗೂ ದಂತ ಆರೋಗ್ಯಾಧಿಕಾರಿಗಳಿಗೆ ಹೆಚ್ಚುವರಿಯಾಗಿ ವಿವಿಧ ಭತ್ಯೆಗಳನ್ನು ಮಂಜೂರು ಮಾಡಿ, ಹೊರಡಿಸಲಾದ ಆದೇಶ ಸಂಖ್ಯೆ: ಆಕುಕ 718 ಹೆಚ್‌ಎಸ್‌ಹೆಚ್ 2008, ದಿನಾಂಕ:10-12-2009 ರ ಆದೇಶದ ಭಾಗದ ಮೊದಲ ಕಂಡಿಕೆಯ ಮೂರನೇ ಸಾಲಿನಲ್ಲಿ “ತಕ್ಷಣದಿಂದ ಜಾರಿಗೆ ಬರುವಂತೆ” ಎಂಬುವುದರ ಬದಲಾಗಿ ದಿನಾಂಕ:01-10-2009 ರಿಂದ ಜಾರಿಗೆ ಬರುವಂತೆ ಎಂದು ಓದಿಕೊಳ್ಳತಕ್ಕದ್ದು.

ಮುಂದುವರೆದು, ಸದರಿ ಆದೇಶದಲ್ಲಿ ವಿವರಣೆ ಕಂಡಿಕೆ ನಂತರ ಈ ಕೆಳಕಂಡ ಕಂಡಿಕೆಯನ್ನು ಸೇರ್ಪಡೆ ಮಾಡಿ ಓದಿಕೊಳ್ಳತಕ್ಕದ್ದು.

ಅಕ್ಟೋಬರ್ 2009 ಮತ್ತು ನವೆಂಬರ್ 2009 ರ ಭತ್ಯೆಗಳ ಬಾಕಿ ಮೊತ್ತವನ್ನು ಬಳ್ಳಾರಿ ನಗರದಲ್ಲಿ ನಿರ್ಮಾಣಗೊಳ್ಳಲಿರುವ ಸೂಪರ್ ಸ್ಪೆಷಾಲಿಟಿ ಆಸ್ಪತ್ರೆಯಲ್ಲಿನ ಒಂದು ಸಂಕೀರ್ಣವನ್ನು ನಿರ್ಮಿಸುವ ಸಲುವಾಗಿ ಕರ್ನಾಟಕ ರಾಜ್ಯ ಸರ್ಕಾರಿ ವೈದ್ಯಾಧಿಕಾರಿಗಳ ಸಂಘದ ದೇಣಿಗೆಯಾಗಿ ಮುರಿದುಕೊಳ್ಳತಕ್ಕದ್ದು.

ಮೇಲಿನ ಉದ್ದೇಶಕ್ಕಾಗಿ ಎರಡು ತಿಂಗಳ ಬಾಕಿ ಭತ್ಯೆಗಳ ಮೊತ್ತವನ್ನು ತಮ್ಮ ವೇತನ ಬಾಕಿ ಬಿಲ್ಲಿನಿಂದ ಕಟಾಯಿಸುವಂತೆ ಎಲ್ಲಾ ವೈದ್ಯಾಧಿಕಾರಿಗಳು ಸಂಬಂಧಪಟ್ಟ ವೇತನ ಸೆಳೆಯುವ ಅಧಿಕಾರಿಗಳಿಗೆ ಅವರಿಗೆ ತಿಳುವಳಿಕೆ ನೀಡಿದ ಒಂದ ವಾರದೊಳಗೆ ತಮ್ಮ ಒಪ್ಪಿಗೆಯನ್ನು ಲಿಖಿತ ಮೂಲಕ ನೀಡಲು ಸೂಚಿಸಲಾಗಿದೆ. ಒಂದು ವಾರದೊಳಗೆ ಅವರ ಅಭ್ಯಂತರ/ಒಪ್ಪಿಗೆ ಪತ್ರ ಬಾರದಿದ್ದಲ್ಲಿ ಯಾವುದೇ ಅಭ್ಯಂತರವಿಲ್ಲವೆಂದು ಪರಿಗಣಿಸಿ, ಮೇಲ್ಕಂಡ ಉದ್ದೇಶಕ್ಕೆ ಸದರಿ ಬಾಕಿ ಮೊತ್ತವನ್ನು ಉಪಯೋಗಿಸಿಕೊಳ್ಳಲಾಗುವುದು.

ಆದರೆ, ಈ ಎರಡು ತಿಂಗಳ ಬಾಕಿ ಭತ್ಯೆ ಮೊತ್ತವನ್ನು ವೈದ್ಯಾಧಿಕಾರಿಗಳ ವೇತನ ಬಿಲ್ಲುಗಳಿಂದ ಕಟಾಯಿಸಿ ಯಾವ ಲೆಕ್ಕಕ್ಕೆ ಜಮೆ ಮಾಡಬೇಕೆಂದು ಪ್ರತ್ಯೇಕವಾಗಿ ಆದೇಶ ಹೊರಡಿಸಲಾಗುವುದು.

ಉಳಿದಂತೆ ಮಂಜೂರಾಗಿರುವ ಹೆಚ್ಚುವರಿ ಭತ್ಯೆಗಳ ಆರ್ಥಿಕ ಸೌಲಭ್ಯವನ್ನು ನೀಡಲು ಆದೇಶಿಸಿದೆ.

ಮೇಲ್ಕಂಡ ಸರ್ಕಾರದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯು, ಸರ್ಕಾರದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ನಡವಳಿಯ ಆದೇಶ ಸಂಖ್ಯೆ: ಆಕುಕ 718 ಹೆಚ್‌ಎಸ್‌ಹೆಚ್ 2008, ದಿನಾಂಕ:10-12-2009 ಮತ್ತು ಸರ್ಕಾರದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ತಿದ್ದುಪಡಿ ನಡವಳಿಯ ಆದೇಶ ಸಂಖ್ಯೆ: ಆಕುಕ 718 ಹೆಚ್‌ಎಸ್‌ಹೆಚ್ 2008, ದಿನಾಂಕ:06-02-2010 ರ ನಡವಳಿ ಮತ್ತು ತಿದ್ದುಪಡಿ ಆದೇಶಗಳಲ್ಲಿ ಸರ್ಕಾರದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ವಿವಿಧ ವೃಂದದ ವೈದ್ಯಾಧಿಕಾರಿ/ದಂತ ಆರೋಗ್ಯಾಧಿಕಾರಿಗಳಿಗೆ ಹೆಚ್ಚುವರಿಯಾಗಿ ವಿವಿಧ ಭತ್ಯೆಗಳನ್ನು ಮಂಜೂರು ಮಾಡಿರುವ ಆದೇಶಗಳನ್ನು ಪಾಲಿಕೆಯಲ್ಲಿ ಅಳವಡಿಸಿಕೊಂಡು ಪಾಲಿಕೆಯ ಆರೋಗ್ಯ ಇಲಾಖೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಡಿಪ್ಲೋಮಾ ಪಡೆದ ವೈದ್ಯರು ಮತ್ತು ಸ್ನಾತಕೋತ್ತರ ಪದವಿ ಪಡೆದ ಈ ಕೆಳಕಂಡ ಒಟ್ಟು 77 ವಿವಿಧ ವೃಂದಗಳ ಆರೋಗ್ಯಾಧಿಕಾರಿಗಳು, ಉಪ ಆರೋಗ್ಯಾಧಿಕಾರಿಗಳು, ವೈದ್ಯಕೀಯ ಅಧೀಕ್ಷಕರು, ಆರೋಗ್ಯ ವೈದ್ಯಾಧಿಕಾರಿಗಳು, ಗೈನಾಕೋಲಾಜಿಸ್ಟ್ (ತಜ್ಞರು), ಹಿರಿಯ ತಜ್ಞರು, ತಜ್ಞರು ಮತ್ತು ಸಹಾಯಕ ಶಸ್ತ್ರಚಿಕಿತ್ಸಕರುಗಳಿಗೆ ಹೆಚ್ಚುವರಿಯಾಗಿ ಸ್ನಾತಕೋತ್ತರ ಭತ್ಯೆ ಮತ್ತು ತುರ್ತು ಚಿಕಿತ್ಸಾ ಭತ್ಯೆಯ ಮೊತ್ತ ಮಾಹೆಯಾನ ರೂ.5,11,000-00 ಮತ್ತು ಒಂದು ವರ್ಷಕ್ಕೆ ರೂ.61,32,000-00 ಗಳು ವೆಚ್ಚವಾಗುತ್ತದೆ.

ಕ್ರ.ಸಂ.	ಪದನಾಮ	ಸಂಖ್ಯೆ	ವಿದ್ಯಾರ್ಹತೆ	ಸ್ನಾತಕೋತ್ತರ ಭತ್ಯೆ	ತುರ್ತು ಚಿಕಿತ್ಸಾ ಭತ್ಯೆ
1	ಮುಖ್ಯ ಆರೋಗ್ಯಾಧಿಕಾರಿ (ಪ್ರಭಾರ)	1	ಎಂಬಿಬಿಎಸ್ ಡಿಜಿಟ	6000	3000
2	ಆರೋಗ್ಯಾಧಿಕಾರಿ	3	ಎಂಬಿಬಿಎಸ್ ಡಿಪಿಹೆಚ್	18000	9000
3	ಆರೋಗ್ಯಾಧಿಕಾರಿ	1	ಎಂಬಿಬಿಎಸ್ ಎಂಡಿ	8000	3000
4	ಉಪ ಆರೋಗ್ಯಾಧಿಕಾರಿ	5	ಎಂಬಿಬಿಎಸ್ ಡಿಪಿಹೆಚ್	30000	15000
5	ವೈದ್ಯಕೀಯ ಅಧೀಕ್ಷಕರು ವೈದ್ಯಕೀಯ ಅಧೀಕ್ಷಕರು	2	ಎಂಬಿಬಿಎಸ್ ಡಿಎಂಆರ್‌ಡಿ ಎಂಬಿಬಿಎಸ್ ಡಿಜಿಟ	12000	6000
6	ವೈದ್ಯಕೀಯ ಅಧೀಕ್ಷಕರು ವೈದ್ಯಕೀಯ ಅಧೀಕ್ಷಕರು ವೈದ್ಯಕೀಯ ಅಧೀಕ್ಷಕರು	3	ಎಂಬಿಬಿಎಸ್ ಎಂಡಿ ಡಿಜಿಟ ಎಂಬಿಬಿಎಸ್ ಎಂಡಿ ಎಂಬಿಬಿಎಸ್ ಎಂಡಿ	24000	9000

7	ವೈದ್ಯಕೀಯ ಅಧೀಕ್ಷಕರು (ಪ್ರಭಾರ)	1	ಎಂಬಿಬಿಎಸ್ ಡಿಸಿಹೆಚ್	6000	3000
8	ಆರೋಗ್ಯ ವೈದ್ಯಾಧಿಕಾರಿ	5	ಎಂಬಿಬಿಎಸ್ ಡಿಸಿಹೆಚ್	30000	15000
9	ಆರೋಗ್ಯ ವೈದ್ಯಾಧಿಕಾರಿ	1	ಎಂಬಿಬಿಎಸ್ ಎಂಡಿ	8000	3000
10	ಆರೋಗ್ಯ ವೈದ್ಯಾಧಿಕಾರಿ	1	ಎಂಬಿಬಿಎಸ್	0	3000
11	ಗೈನಾಕೋಲಾಜಿಸ್ಟ್ (ತಜ್ಞರು)	1	ಎಂಬಿಬಿಎಸ್ ಎಂಡಿ	8000	3000
12	ಹಿರಿಯ ತಜ್ಞರು	1	ಎಂಬಿಬಿಎಸ್ ಡಿಜಿಟ	6000	3000
13	ತಜ್ಞರು	1	ಎಂಬಿಬಿಎಸ್ ಡಿಎ	6000	3000
14	ಸಹಾಯಕ ಶಸ್ತ್ರ ಚಿಕಿತ್ಸಕರು (ಮಕ್ಕಳ ತಜ್ಞರು)	1	ಎಂಬಿಬಿಎಸ್ ಎಂಡಿ	8000	3000
15	ಸಹಾಯಕ ಶಸ್ತ್ರ ಚಿಕಿತ್ಸಕರು (ಮಕ್ಕಳ ತಜ್ಞರು)	4	ಎಂಬಿಬಿಎಸ್ ಡಿಸಿಹೆಚ್	24000	12000
16	ಸಹಾಯಕ ಶಸ್ತ್ರ ಚಿಕಿತ್ಸಕರು	33	ಎಂಬಿಬಿಎಸ್	0	99000
17	ಸಹಾಯಕ ಶಸ್ತ್ರ ಚಿಕಿತ್ಸಕರು ಸಹಾಯಕ ಶಸ್ತ್ರ ಚಿಕಿತ್ಸಕರು ಸಹಾಯಕ ಶಸ್ತ್ರ ಚಿಕಿತ್ಸಕರು ಸಹಾಯಕ ಶಸ್ತ್ರ ಚಿಕಿತ್ಸಕರು	4	ಎಂಬಿಬಿಎಸ್ ಡಿಜಿಟ ಎಂಬಿಬಿಎಸ್ ಡಿಜಿಟ ಎಂಬಿಬಿಎಸ್ ಡಿಎ ಎಂಬಿಬಿಎಸ್ ಡಿಜಿಟ	24000	12000
18	ತಜ್ಞರು	2	ಎಂಬಿಬಿಎಸ್ ಎಂಡಿ	16000	6000
19	ಆರೋಗ್ಯ ವೈದ್ಯಾಧಿಕಾರಿ (ಪ್ರಭಾರ)	1	ಎಂಬಿಬಿಎಸ್ ಡಿಪಿಹೆಚ್	6000	3000
20	ಆರೋಗ್ಯ ವೈದ್ಯಾಧಿಕಾರಿ (ಪ್ರಭಾರ)	1	ಎಂಬಿಬಿಎಸ್	0	3000

21	ಸಹಾಯಕ ಶಸ್ತ್ರ ಚಿಕಿತ್ಸಕರು ಸಹಾಯಕ ಶಸ್ತ್ರ ಚಿಕಿತ್ಸಕರು ಸಹಾಯಕ ಶಸ್ತ್ರ ಚಿಕಿತ್ಸಕರು ಸಹಾಯಕ ಶಸ್ತ್ರ ಚಿಕಿತ್ಸಕರು ಸಹಾಯಕ ಶಸ್ತ್ರ ಚಿಕಿತ್ಸಕರು	5	ಎಂಬಿಬಿಎಸ್ ಎಂಎಸ್ ಎಂಬಿಬಿಎಸ್ ಎಂಡಿ ಎಂಬಿಬಿಎಸ್ ಎಂಡಿ ಎಂಬಿಬಿಎಸ್ ಎಂಡಿ ಎಂಬಿಬಿಎಸ್ ಎಂಡಿ	40000	15000
		77		280000	2,31,000

ಮೇಲ್ಕಂಡ ಸರ್ಕಾರದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ನಡವಳಿಯ ಆದೇಶ ಸಂಖ್ಯೆ: ಆಕುಕ 718 ಹೆಚ್‌ಎಸ್‌ಹೆಚ್ 2008, ದಿನಾಂಕ:10-12-2009 ರ ಮತ್ತು ಸರ್ಕಾರದ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ತಿದ್ದುಪಡಿ ನಡವಳಿಯ ಆದೇಶ ಸಂಖ್ಯೆ: ಆಕುಕ 718 ಹೆಚ್‌ಎಸ್‌ಹೆಚ್ 2008, ದಿನಾಂಕ:06-02-2010 ರ ನಡವಳಿ ಹಾಗೂ ತಿದ್ದುಪಡಿ ಆದೇಶಗಳನ್ನು ಪಾಲಿಕೆಯಲ್ಲಿ ಅಳವಡಿಸಿಕೊಂಡು, ಪಾಲಿಕೆಯ ಆರೋಗ್ಯ ಇಲಾಖೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಮೇಲ್ಕಂಡ ಒಟ್ಟು 77 ಮಂದಿ ವಿವಿಧ ವೃಂದದ ಪಾಲಿಕೆಯ ಖಾಯಂ ವೈದ್ಯಾಧಿಕಾರಿಗಳಿಗೆ ಮಾಹೆಯಾನ ಸ್ನಾತಕೋತ್ತರ ಭತ್ಯೆ ಮತ್ತು ತುರ್ತು ಚಿಕಿತ್ಸಾ ಭತ್ಯೆಯನ್ನು ಮಂಜೂರು ಮಾಡಲು ಅನುಮೋದನೆ ಕೋರಿ ತೆರಿಗೆ ಮತ್ತು ಆರ್ಥಿಕ ಸ್ಥಾಯಿ ಸಮಿತಿ ಹಾಗೂ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆ ಸಭೆಯ ಮುಂದೆ ಮಂಡಿಸಿರುವ ಆಯುಕ್ತರವರ ದಿನಾಂಕ:25-10-2010 ರ ಟಿಪ್ಪಣಿ ಹಾಗೂ ಸದರಿ ಟಿಪ್ಪಣಿಯನ್ನು ಒಪ್ಪಿರುವ ತೆರಿಗೆ ಮತ್ತು ಆರ್ಥಿಕ ಸ್ಥಾಯಿ ಸಮಿತಿಯ ದಿನಾಂಕ:27-10-2010 ರ ನಿರ್ಣಯ.


ಶ್ರೀ.ಬಿ.ಎಸ್.ಸತ್ಯನಾರಾಯಣ, ಆಡಳಿತ ಪಕ್ಷದ ನಾಯಕರು ಈ ಕೆಳಕಂಡ ನಿರ್ಣಯವನ್ನು ಮಂಡಿಸಿದರು.

“ತೆರಿಗೆ ಮತ್ತು ಆರ್ಥಿಕ ಸ್ಥಾಯಿ ಸಮಿತಿಯ ದಿನಾಂಕ:27-10-2010 ರ ನಿರ್ಣಯವನ್ನು ಒಪ್ಪುವುದು”.

ಶ್ರೀ.ಗಂಗಭೈರಯ್ಯರವರು, ಶ್ರೀ.ಬಿ.ಎಸ್.ಸತ್ಯನಾರಾಯಣರವರು ಮಂಡಿಸಿದ ನಿರ್ಣಯವನ್ನು ಅನುಮೋದಿಸಿದರು.

ಮಹಾಪೌರರು ಮೇಲ್ಕಂಡ ನಿರ್ಣಯವನ್ನು ಮತಕ್ಕೆ ಹಾಕಲಾಗಿ ನಿರ್ಣಯವು ಸರ್ವಾನುಮತದಿಂದ ಅಂಗೀಕೃತವಾಯಿತು.

ನಿರ್ಣಯ: “ತೆರಿಗೆ ಮತ್ತು ಆರ್ಥಿಕ ಸ್ಥಾಯಿ ಸಮಿತಿಯ ದಿನಾಂಕ:27-10-2010 ರ ನಿರ್ಣಯವನ್ನು ಒಪ್ಪುವುದೆಂದು ತೀರ್ಮಾನಿಸಲಾಯಿತು”.

  
(ಎನ್.ದಯಾನಂದ್)  
ಉಪ ಮಹಾಪೌರರು